



కరీంనగర్ లో మేయర్ సునీల్ రావును సన్మానిస్తున్న కార్పొరేటర్ భావన-సతీష్ దంపతులు

కుటుంబ సభ్యులతో కలిసి నవచండి యాగంలో పాల్గొన్న ఎస్ఈ గంగాధర్, ఉద్యోగులు

కొనసాగుతున్న దుర్గాదేవీ నవరాత్రోత్సవాలు



చొప్పదండి: భక్తమార్కండేయ ఆలయంలో కుంకుమార్చన పూజలు చేస్తున్న మహిళలు

కమాన్వెల్త్ స్టా, అక్టోబర్ 20: దేవీ శరన్నవరాత్రోత్సవ వాల్లో భాగంగా ఆరో రోజు శుక్రవారం మూలా నక్షత్రం సందర్భంగా అమ్మవారు సరస్వతీదేవిగా భక్తులకు దర్శన మిచ్చారు. ఆలయాల్లో, మండపాల్లో కుంకుమ పూజలు, అలంకారాలు, అన్నదానాలు చేశారు. విద్యార్థులతో పూజలు, పల్లకీ సేవలు నిర్వహించారు. చైతన్యపురి మహా శక్తి ఆలయం, యజ్ఞవల్క్యపాఠశాల క్షేత్రం, గాయత్రీనగర్ గణేశ శారదాశంకరాలయాల్లో భక్తులు మొక్కులు చెల్లించు కున్నారు. మండపాల్లో అర్చనలు, అభిషేకాలతో పాటు హవనాలు, పూజలు నిర్వహించారు. చైతన్యపురి మహాశక్తి ఆలయంలో అమ్మవారు కార్యయినీ రూపంలో భక్తులకు దర్శనమిచ్చగా, అమ్మవారికి పసుపుకొమ్మలతో విశేషాలంకారం చేశారు. సాయంత్రం సరస్వతీ పూజ, పల్లకీసేవ నేత్ర పర్యంగా నిర్వహించారు. గాయత్రీనగర్ లోని గణేశ శారదా శంకరాలయంలో పంచామృతాభిషేకాలు, అర్చనలు, సరస్వతీ పూజలు జరిగాయి. పాతబజార్ గోరీశంకర, వావిలాలపల్లి శ్రీహనుమత్ సహిత కనకదుర్గ, కమాన్ రోడ్డు రామేశ్వరాలయం, బొమ్మకల్ రోడ్డులోని అంబాభవానీ ఆలయాల్లో పూజలు జరిగాయి. అలాగే, పలు మండపాల వద్ద నిర్వహించిన పూజా కార్యక్రమాల్లో మేయర్ వై సునీల్ రావు, కార్పొరేటర్ మర్రి భావన-సతీష్, జీకే యాత్ వ్యవస్థాపక అధ్యక్షుడు గంగుల ప్రదీప్ పాల్గొని ప్రత్యేక పూజలు నిర్వహించారు. అలాగే, సంతోషనగర్ వెల్చేర్ అసోసియేషన్ ఆధ్వర్యంలో కుంకుమ పూజలు నిర్వహించగా పెద్ద సంఖ్యలో మహిళలు పాల్గొన్నారు.

వైభవంగా నవ చండీయాగం

ముకరంపుర, అక్టోబర్ 20: శరన్నవరాత్రోత్సవ వాల్లో భాగంగా ఎన్సీడీసీఎల్ కరీంనగర్ సర్కిల్ కార్యాలయంలో ఎస్ఈ వీ గంగాధర్ ఆధ్వర్యంలో నవచండీ యాగం వైభవంగా నిర్వహించి, ప్రత్యేక పూజలు చేశారు. విద్యుత్

సంస్థ, ఉద్యోగులు, వారి కుటుంబాలు క్షేమంగా ఉండి అభివృద్ధి సాధించాలనే ఉద్దేశంతోనే యాగం నిర్వహించినట్లు ఎస్ఈ పేర్కొన్నారు. పూజల్లో డీకాళు జే రాజం, విజయేందర్ రెడ్డి, తిరుపతి, చంద్రమౌళి, కాళిదాసు, లక్ష్మీరెడ్డి,



కరీంనగర్ లో జీకే యాత్ వ్యవస్థాపక అధ్యక్షుడు గంగుల ప్రదీప్ ను సత్కరిస్తున్న మండపం నిర్వాహకులు

రాజేశ్వర్, రాజేంద్రప్రసాద్, నరేందర్, అంజయ్య, కిరణ్, కే రాజు, స్వప్న, లావణ్య, అరవింద్, చంద్రయ్య, రఘుపతి, శ్రీనివాసు, సంపత్ కుమార్, వెంకటేశ్, వెంకట్ నారాయణ, శ్రీమతి, శ్వేత, ఏకల, లైన్ మెన్సు, ఉద్యోగులు, యూనియన్లు, అసోసియేషన్ల నాయకులు పాల్గొన్నారు.

గంగాధర్, అక్టోబర్ 20: మండలంలోని ఆయా గ్రామాల్లో ఏర్పాటు చేసిన దుర్గామాత మండపాల్లో శుక్రవారం భక్తులు ప్రత్యేక పూజలు చేశారు. ర్యాలిపల్లిలో దుర్గామాత మండపంలో ఎమ్మెల్యే కూతురు జాహ్నవి పూజలు చేశారు. అలాగే, మధురానగర్ లోని దుర్గామాత మండపంలో ఎమ్మెల్యే రవిశంకర్ భారీ మెజార్డీతో గెలవాలని బీఆర్ఎస్ మైనార్టీ సెల్ మండలాధ్యక్షుడు ఎండీ అబ్బాస్ పూజలు చేశారు. ఆచంపల్లి దుర్గామాత మండపం వద్ద మహిళలు కుంకుమ పూజలు చేశారు. పూజల్లో సర్పంచ్ పానుగంటి లక్ష్మీనారాయణ, ఎంపీటీసీలు అట్ల రాజరెడ్డి, కోలపురం లక్ష్మణ్, మండపాల నిర్వాహకులు పాల్గొన్నారు.



గంగాధర్: రవిశంకర్ గెలవాలని దుర్గామాతకు మొక్కుతున్న బీఆర్ఎస్ మైనార్టీ సెల్ మండలాధ్యక్షుడు ఎండీ అబ్బాస్



గంగాధర్: ర్యాలిపల్లిలో దుర్గామాతకు పూజలు చేసిన ఎమ్మెల్యే కుమార్తె జాహ్నవి



రామడుగు: వన్నారంలో బోనాలతో అమ్మవారి మండపానికి తరలి వస్తున్న మహిళలు

- అమ్మవారికి ప్రత్యేక పూజలు, అభిషేకాలు
- భక్తులతో కిటికీలూడిన మండపాలు

చొప్పదండి, అక్టోబర్ 20: మండల కేంద్రంలోని భక్త మార్కండేయ ఆలయంలో, వైశ్యాభవన్ లో ఆర్యవైశ్య సంఘాల ఆధ్వర్యంలో నెలకొల్పిన దుర్గాదేవీ మండపాల వద్ద మహిళలు కుంకుమార్చన పూజలు చేశారు. ఉత్సవాల్లో భాగంగా అమ్మవారు సరస్వతీ దేవీ అవతారంలో భక్తులకు దర్శనమిచ్చారు. అమ్మవారికి మహిళలు కుంకుమార్చన పూజలు చేసి, మొక్కులు చెల్లించు కున్నారు. కార్యక్రమంలో భక్తమార్కండేయ ఆలయ కమిటీ సభ్యులు, యువజన సంఘం సభ్యులు, ఆర్యవైశ్య సంఘాల నాయకులు, మహిళలు పాల్గొన్నారు.

కరీంనగర్ రూరల్, అక్టోబర్ 20: కరీంనగర్ రూరల్ మండలం నగరంలోని దుర్గాభవానీ ఆలయంలో అమ్మవారు సరస్వతీ దేవీ అలంకరణలో హంస వాహనం పై భక్తులకు దర్శనమిచ్చారు. ఆలయదర్బాదికారి పురాణం మహేశ్వర శర్మ ఆధ్వర్యంలో ఆలయ ప్రధాన అర్చకుడు పవనకృష్ణశర్మ అమ్మవారికి ప్రత్యేక హోతులిచ్చి పూజలు చేశారు. భక్తులు అమ్మవారిని దర్శించుకొని మొక్కులు చెల్లించుకున్నారు. ఆలయ ఫౌండర్ చైర్మన్ వంగల లక్ష్మణ్, ఆలయ కమిటీ బాధ్యులు, భక్తులు పాల్గొన్నారు.

కరీంనగర్ రూరల్, అక్టోబర్ 20: మండలంలోని చెర్ల భూత్పూర్ చెన్నేశ్వరాలయం వద్ద ప్రతిష్ఠించిన దుర్గామాత సన్నిధిలో నవచంద్ర పూజలు చేశారు. దుర్గామాతను సరస్వతీదేవీగా అలంకరించగా, అర్చకుడు సుధాకరాచార్యులు ఫల పంచామృతాలతో అభిషేకం చేశారు. తొమ్మిదే శ్లోపు బాలికలతో నవచంద్ర పూజలు చేశారు. భక్తులు అమ్మవారిని దర్శించుకొని మొక్కులు చెల్లించుకున్నారు. అనంతరం భక్తులకు అన్నదానం కార్యక్రమం నిర్వహించారు. పూజల్లో ప్రజాప్రతినిధులు, భక్తులు పాల్గొన్నారు. అలాగే, వేణుగోపాలస్వామి ఆలయంలో గీతాభక్త సమాజం ఆధ్వర్యంలో ప్రతిష్ఠించిన దుర్గాదేవీ సన్నిధిలో అర్చకులు శ్రీనివాసాచార్యులు, సుధాకరాచార్యులు ప్రత్యేక పూజలు చేశారు. దుర్గేడ్ లోని వేణుగోపాల స్వామి ఆలయ ఆవరణలో ప్రతిష్ఠించిన అమ్మవారి సన్నిధిలో ఎంపీటీసీ గోలి రాజ్యలక్ష్మి-సంతోష్ కుటుంబసభ్యులు భక్తులకు అన్నదానం చేశారు. వేడుకల్లో మాజీ ఉపసర్పంచ్ కోరుకంటి వేణుమాధవరావు, దుర్గాభవానీ దీక్షా కమిటీ సభ్యులు గాజుల హరికృష్ణ, వేముల రాంచంద్రం, రాజ్ కమల్, సంపత్, శ్రీనివాస్, రవీందర్, అరుణ్ రావు, బుర్ర రమేష్ గౌడ్, శివ, ప్రసాద్, తదితరులు పాల్గొన్నారు.

రామడుగు, అక్టోబర్ 20: వన్నారం, గోపాలరావుపేటలో దుర్గామాతకు భక్తులు బోనాలు చేశారు. అమ్మవారికి నైవేద్యం సమర్పించి, మొక్కులు చెల్లించుకున్నారు.

బాధిత కుటుంబానికి పరామర్శ

గంగాధర్, అక్టోబర్ 20: మండలంలోని గర్భకుర్తి గ్రామానికి చెందిన రేణిగుంట తిరుపతి ఇటీవల మృతి చెందారు. బాధిత కుటుంబసభ్యులను కురిక్యాల సింగిల్ విండో చైర్మన్ వెలిచాల తిర్పల్ రావు శుక్రవారం పరామర్శించారు. ప్రభుత్వం తరఫున ఆదుకోవడానికి కృషి చేస్తామని భరోసా కల్పించారు. ఇక్కడ యాదవ మహాసభ జిల్లా అధ్యక్షుడు సత్యనారాయణ, మాజీ జడ్పీటీసీ గునుకొండ బాబు, మాజీ వైస్ ఎంపీపీ కర్ర బాబురెడ్డి, కొండగట్టు దేవన్నానం బోర్డు చైర్మన్ గంగాధర్ తదితరులున్నారు.

ఆర్థిక సాయం అందజేత

గంగాధర్, అక్టోబర్ 20: మండలంలోని కొండాయపల్లి ఉప సర్పంచ్ బండపల్లి ఆనందం మాతృమూర్తి సారమ్మ, గ్రామానికి చెందిన తుమ్మల అశోక్ ఇటీవల మృతి చెందారు. బాధిత కుటుంబాలను ఎమ్మెల్యే సుంకె రవిశంకర్ సత్కరించిన దీవెన, జడ్పీటీసీ పుల్లం అనూరాధ-నర్సయ్య శుక్రవారం పరామర్శించారు. ఎమ్మెల్యే సత్కరించిన రూ. 5 వేలు, 50 కోట్ల బియ్యం, జడ్పీటీసీ రూ. 2 వేల చొప్పున నగదు అందజేశారు. ఇక్కడ గంగాధర్ సింగిల్ విండో చైర్మన్లు అమూదాల రమణారెడ్డి, బెజ్జెంకి కళ్యాణ్, బీఆర్ఎస్ గ్రామాధ్యక్షుడు మల్యాల బాబు తదితరులున్నారు.

దసరా పండుగను ప్రశాంతంగా జరుపుకోవాలి

గంగాధర్, అక్టోబర్ 20: సద్గుణ బతుకమ్మ, దసరా పండుగను మండల ప్రజలు ప్రశాంతంగా జరుపుకోవాలని ఎస్ఈ పుల్ల అభిలాషు శుక్రవారం ఒక ప్రకటనలో సూచించారు. పండుగ సందర్భంగా ఊళ్లకు వెళ్లే ప్రజలు వెండి, బంగారు ఆభరణాలను వెంట తీసుకెళ్లాలని పేర్కొన్నారు. అనుమానాస్పద వ్యక్తులు కనిపిస్తే డయల్ 100, గంగాధర్ పోలీస్ స్టేషన్ నంబర్ 8712670768కు సమాచారం ఇవ్వాలని సూచించారు.

ముకాస కార్యవర్గం ఎన్నిక

గంగాధర్, అక్టోబర్ 20: మండలంలోని ఆచంపల్లి గ్రామ మున్నూరు కాపు సంఘం కార్యవర్గాన్ని శుక్రవారం ఎన్నుకున్నారు. అధ్యక్షుడిగా రుద్ర మోహన్, ఉపాధ్యక్షులుగా అంగిరేకుల నరేష్, రుద్ర శ్రీకాంత్, ప్రధాన కార్యదర్శిగా రుద్ర లక్ష్మీనారాయణ, సంయుక్త కార్యదర్శిగా కోల అంజయ్య, కోశాధికారిగా రుద్ర నర్సింగం ఎన్నికయ్యారు. కాగా, నూతన కార్యవర్గాన్ని సంఘం సభ్యులు సన్మానించి, అభినందించారు. మున్నూరుకాపు సంఘం నియోజకవర్గ కన్వీనర్ శ్రీనివాస్, సంఘం సభ్యులు పాల్గొన్నారు.

ముగిసిన శిక్షణ అధికారుల పర్యటన



గ్రామ పంచాయతీ సిబ్బందితో శిక్షణ అధికారులు

గంగాధర్, అక్టోబర్ 20: మండలంలోని గట్టుభూత్పూర్ లో కేంద్ర ప్రభుత్వ వివిధ శాఖలకు చెందిన శిక్షణ అధికారుల పర్యటన శుక్రవారం ముగిసింది. శిక్షణ అధికారులు శ్యాం కిశోర్ బిహారి, పృథ్వీరాజ్, శుభమ్, సన్నీమీనా, మోగేశ్ ఐదు రోజుల పాటు గ్రామంలోని అంగనవాడీ కేంద్రం, పల్లె దవాఖాన, ఆధునిక వైకెఆర్ దామం, సెగ్రిగేషన్ షెడ్యూ, పవర్ లియామ్స్, పల్లె ప్రకృతివాన్నా సందర్శించారు. స్వశక్తి సంఘాల సభ్యులు, గ్రామస్తులతో సమావేశాలు ఏర్పాటు చేసి గ్రామంలో జరిగిన అభివృద్ధి గురించి అడిగి తెలుసుకున్నారు. గట్టుభూత్పూర్ గ్రామ అభివృద్ధికి కృషి చేస్తున్న సర్పంచ్ కంకణాల విజేందర్ రెడ్డిని అభినందించారు. ఇక్కడ గ్రామ పంచాయతీ సిబ్బంది పాల్గొన్నారు.

23న గిద్దె పెరుమాండ్ల ఆలయంలో దసరా వేడుకలు

కమాన్వెల్త్ స్టా, అక్టోబర్ 20: నగరంలోని రాంపూర్ లో గల గిద్దె పెరుమాండ్ల ఆలయంలో ఈనెల 23న దసరా వేడుకలు నిర్వహిస్తున్నట్లు ఆలయ ఈవో ఎండపల్లి మారుతి ఒక ప్రకటనలో పేర్కొన్నారు. భక్తులకు ఎలాంటి ఇబ్బందులు కలుగకుండా ఏర్పాటు చేస్తున్నట్లు తెలిపారు. సోమవారం ఉదయం 6 గంటల నుంచి వాహన పూజలు, గణపతిపూజలు, 12.35 గంటలకు శబ్దపూజ, రాత్రి 8 గంటలకు మహిషాసుర సంహారం ఉంటాయని పేర్కొన్నారు. భక్తులు ఉత్సాహాల్లో పాల్గొని విజయవంతం చేయాలని పిలుపునిచ్చారు.

వైశ్యసేవా కేంద్రం అధ్యక్షుడికి అభినందన

కార్పొరేషన్, అక్టోబర్ 20: కరీంనగర్ లోని వైశ్య సేవా కేంద్రం అధ్యక్షుడిగా చిదుర సురేష్ ఏకగ్రీవంగా ఎన్నికయ్యారు. నగరంలోని 33వ డివిజన్ లో గల క్యాంపు కార్యాలయంలో మేయర్ యాదగిరి సునీల్ రావును శుక్రవారం చిదుర సురేష్ మర్యాద పూర్వకంగా కలిశారు. సురేష్ ను మేయర్ యాదగిరి సునీల్ రావు శాలువాతో సత్కరించి, అభినందించారు.